

Sompadokancho Sondex

Ponnji Kednam Vhokol Zatoli?

Noddni khuinsorui panyom, konddo boro uronk zai, noxech kitem yotn Göychi Rajdhani Ponnji vixim chol'leat kai dista. Tika vholechi mustaiki ghalpacho vaur nettan cholta kai marlolo nett konnak lagun tori jirta zalear kollonam. Ponnji vholok zaunk zai hem soglleanchem mot kiteak Ponnji sonvsarbhor gazta, tikach polleunk kitlo-soch lok Göyant yeta. Tika vholok korche khatir kitlia toranchi nhesvonn ghalunk vaur chalu asa. Mhurar mhurt pasar zait asat, ek paus vophon atam dusro paus tenkla tori tichem abhuxonn khui pinzta zalear khui xirkota. Mhonnun korttak modem poddchem poddlam, tori 'deadline' purnn zainam. Hea pausa poilim tori Ponnjek vholok korpachem sopen purnn zait kai?

Ami sodam Ponnjent bhonyat. Gel'lea vorsantle pausache dis dolleam mukhar yetnach, lagim asloli Mandovi nodi puran vhanvta tacho ugddas zata. Padd'dde vorsak don pauttim tori buddtta hem sobhavik punn Ponnji buddtta... Ho vichearuch khui tori monak khatkhutlo korun veta. Göykar susegad hem sonvsar zannam, hacho konn tori lav gheta kai? Kai Göykarachea susegadponnak hem avhan? Göychem purai rajkaronn Ponnjent xizta. Oxea mhotvachea zageak konnem kazoll lailam kai? Anik don vorsamni venchnuk yeunchi asa. Göyche mukhel rajki pokx fuddari munddaxe ani baxinga bandpachim sopann polleunk lagleat, tankam ekleakui disonam Ponnjek ghalunk keloli mustaiki beginuch angar poddchi mhoonn? Ailoleach disa tiche vixim aikon monachi khuxalkai ibaddonk laglia. Sobhageamno, vaur matso gombhirtayen gheyat ani amchie Ponnjek beginuch vholok korat, anik ek mhurt ibaddche adim.

– Vincy Quadros & Pri. Myron Jeson Barreto

Oparinchem Bhanddar

■ **Zhoim zannvai asa, thoim bhasabhas asa.**

In learning, controversy dwells.

■ **Dukrak mon'xant kaddlear, monis zata?**

Can a pig turn into a man by training?

■ **Nakxibhor sukh, ddaibhor dukh.**

Every inch of joy has a cubit of annoy.

■ **Boballar keloleam kam' kotthinn nitt zaunk.**

Haste is waste.

■ **Maingeli pez soglea angak tez.**

Mother's rice canje satisfies the whole body.


■ **Zodd asa thoim modd asa.**

Those who earn, can also spend.

■ **Reddeak ganddi koddem kinori.**

Throw pearls before swine.

– Dr. Edward de Lima



chitr-kotha

Zonel

**Zonelak asat don bazu nodrechio
Bhair ravon polleunk ani bhitor
Bhitorlean dista sonvsar vhold
Bhair ravon dista vonnttincho asor
Hea asorant ek kuttumb jiyeta
Gorib zaun girest jivtthor
Zonela bhailem konnak naka
Bhitorlem dakhoita jivita osor**

Bhurgeam Kanni

Vhodd Haves

Ekvhoddlem iskol aslem. Tatunt zaitim bhurgim xiktalim. Eklo Anshu panchviechea vorgant xiktao. To obheasa xivai kiteantuch lokx ghalinam mhoonn tache xikovpi tacher bejar asle. Punn taka kainch poddon geloleam naslem.

“Kiteak re tum oso?” Ek dis eka xikovpian taka bejarun vicharlem.

“Sir, hanv hanga xikonk yeta, khellonk nhoi.” Tannem soroll zobab dilo.

Iskolant il'lo legit meklo vell aslear to aplem lokx pustokant ghalun asta. Mhonn fattlim vorsam sodanch to poilo aila. He mukharui poilo yevpachem tache dhoronn.

“Borem, vorsan voros poilo yeun mukhar kitem korpachem asa?” Anik eka xikovpian taka vicharlem.

“Mhaka hea desacho vhodd monis zauncho asa, ghoddye hea iskolacho ‘Headmaster’ zauncho asa ani jem hanga chol'lam tem nittayar ghalchem asa. Xikovpi dhorun Vidyarthi gorje bhair vell ibaddttat, tacher tabo mellouncho asa. Hanv lhan asa khoro punn mhaka Mahatma Gandhin jem xikxonna vixim sanglam tem khobor asa. Dr. Babasaheb Ambedkar sanglam tem yad asa ani amcho Raxtrptoti Dr. APJ Abdul Kalam hannem sanglam tem-i ugddas asa. Xikle bogor kainch korop xok'ya nam. Hanv poilim xiktolom ani magir dusreank xikoitolom. Aichie novie pillgiek xikxonna vixim zagrut korpachi goroz asa, tem korun hanv vaurtolom.” Anshun zap dili.

Xikovpiachea tonddak utram nam zalim ani mukhar vicharunk prosnui nam zale. Anshu xikot ravlo ani vhodd zatoch ek xikxok zalo. Magir ek dis khorech teach iskolacho ‘Headmaster’ zaun ailo. Tednam mhunnlear adle xikxok bospagari zalole ani iskolant novem vatavoronn bhitor sorlolem.

Dekh: Vhodd haves sodanch zoitachie dixer vattchal kortat.

**Tumchim borpam dhaddunk namo:
konknidaiz@gmail.com
Sompork: 9822587498; 9923539749**

Svobhimani Haves

**Göyant itlo paus poddttat,
tori kitleach lokak
piyeunk sarkem udok
mellonam.**

**He vixim Dr. Alvarinho
J. Luis aple vichear
fuddem ghaltat**

1863 vorsa, Portuguese Sorkaran Ponnje xarant piyepachea udkachi purvonn divpachi yeuzonn suru keloli ani 1870-1871 vorsa, zom'nint paipam ghalpachem kam' suru kelolem, oxem Lisbon-ache Overseas Historical Archive-ant boroilolem melltta. 1956 vorsa thaun Göyant udkachi purvonn seva suru keloli. Poilim vhallachea udkachi purvonn moryadit promannan zatali, punn 1957 vorsa thaun Khanddepar nodichem udok xud'dh korun Tisvaddi, Ponda ani her vattharamni pavlem. Hem udok sorkaracho kocherio, odhikarianchea ghorant ani her vevosthaponam vaportale. Punn choddxe Göykar bainchem/vhallachem udok vaportale.

Göy mukt zale uprant, piyepachea



udkachi purvonn Bhouxik Bandkam' Khatem (PWD) polleta. Pausachem udok samballunk Göy sorkaran sat dhoronna (dams) ubim keleant. Tem udok xud'dh korun disak 632 millionv littor (ML) piyepa udok toyar zata. Punn Göyant disak 695 ML udkachi goroz asa, mhoonnitoch disak 50 ML udkacho unnav asa.

Unnavachim karnnam

1961 vorsa thaun Göychi loksonkhya sumar 141.7% vaddli ani sumar 20 lakhancher pavli. Bhouxik Bandkam' Khateachie mhaiti pormannem Göyant 3.18 lakh udkachim 'connection'-am asat. Vorsaachea vorsa kitlech 'housing' prokolp ube zatat tantunt kitlinch flettam astat mhoonnitoch udkacho 'demand' vaddttolo nhoi? Te bhair jim paipam kitlinch vorsa fattim ghalolim

tanchi rundai oxir asa dekhun nollak udok nettan yenam. Ailem zalear fokot 60 min'ttam yeta. Ghoddye hem ek karonn zait Göyant zaitea vattharamni lok udkak padixer zatat.


Zaitea dongri vattharamni zoxem Porvorim, Sattari adi paipamni udok choddonk vell lagta dekhun thoinchea lokak udkak hal bhogche poddttat. Colvale, Pomburpa, Mhaxem, Anjunne, Arpora, Xevle, Chapora, Saligao, Verem, Nerul, Pilerne adi vattharamni nollak udok don disamni ek fautt yeta. Sastint, Verna, Maina Curtorim, Raia - Damon, Bacbhatt, Talconda ani Solva nollachem udok nettan yenam mhoonn thoincho lok bejarla. Pernnem Talukeant disak sumar 15 millionv littor udkachi goroz asa toxench Morjim, Mandrem, Arambol ani

Supik Sondex

Dusmanacho Dusman Kiteak Ixtt Zata?

Zhogddem sogle koddem Zasta. Zhogddeantlean zaitem borem nixpon'n zata. Svatichi kuvet legit ugti zata. Zhogddeant mukhel asta 'argument'. 'Argument' mhollear vad, tork, motbhed, utranchem zhuz vo xokti prodorxon. Hantuntlo khuincho-i gunn pezad aslo zalear zoit zaum-ieta punn tuka zor kusien naslem zalear tea soglea gunnancher xenn. Tum montri zaum sontri, kusien mhotvachem. Zaka kusien nam to chodd dusman posta. Magir tache borech dusman ekthaim zatat ani ixttagot sthaptat. Hie ixttagotik mol asta kai? Te porot kednam eka-mekachech dusman zait hachi khatir nam.

“Tuka zor tujea ixtta modem ani dusreachea ixtta modem ontor somzonam zalear tujeant asloli vivekxiltai vo dusreak parkhupachi sthiti xun'ya ovosthentli.” Eka



kolejintlea vidyarthian aplea guruk mhunnlem. Guru ho dusreank vatt dakhovpi asta, dusreank xikovpi asta, chukta taka nitt rosto sangpi asta, punn toch jednam vidyarthiancho margbhroxtt korta zalear taka oslich zap favta nhoi? He khatir tea vidyarthiachem ani tea guruchem dusmanponn suru zalem, te eka-meka koddem ayuxyobhor dusman urle. Kristi dhorm bhogsonneachi bhas uloit. Zo bhogxita to mahan asta.

“Hanv tuka bore bhoxen sangtam, tori tum mhojem

aikonam. Tujo chuki lipounchio itloch hott'tt mure tuzo?” Eka ixttan dusrea ixttachi bazu gheunchi poddttat mhoonn kelolo ho tork. Dusreachio fotti lipovop ho poilo guneavn. Te khatir dusman'kai porvoddli. Fotttingponnak taro divop mhunnlear dusreachech padd ghalunk taka protsahon divop. Tednam dusman'kai uprasop hem sobhavik. Punn titleacher tem tharonam, to fottting ixtt fotticho ddaiv dhorun anik dusman ekthaim korta. Te tache ixtt

zatat. Dusman'kayentlean nirmann zalole ixtt pottfugre.

Povitr Pustok sangta, zor tuje kuddicho ek sandho tuka patok korun provrut't korta, zalear tuka vhold patkant ghalche poilim to adinch katrun bhair uddoi. Ek dusman porvoddlo punn sogleavottamni dusmanank posop kitlem faideachem? Ek mat ghoddttat, sota votten ravlo mhoonnitoch fotttingponnache zaite dusman toyar zatat. Te magir nitivont mon'xa vixim aplo nivaddo toyar korun khuris toyar kortat. Jezu khursak kednanch bhiyelo nam, zalear nitivont mon'xan khursak kiteak bhiyeuncho? Dusmanache dusman ixtt zatole ani ek dis aplo guneavn pusun uddoi mhoonn khorea ixttak prarthon kortole.

– Vincy

Quadros



Kanni

Fottovpi Sukhak Fottovta

Sheela ani Ravi xezarim aslim.

Tim ekech xallent xiktalim. Vangdda xallent vetalim ani yetalim. Ghora khellttalim pasun vangdda. Ek dis tim angnannt khellonk ailim. Sheela lagim dha godd'dde asle. Ravi lagim dha chokletti aslio. Ravi-k godd'dde zai asle. Sheel-ak chokletti zai aslio.

Sheela lagim aslolea godd'ddeank polleun Ravi-n mhunnlem. “Sheela, hanv mhojio dha-i chokletti ditam tuka. Tum tuje dha-i godd'dde di-xi mhaka? Sheela choklittink polleun toyar zalem. Sheelan aple dha-i godd'dde Ravi-chea hatant ghale. Ravin lhan ek choklett aplea bolsant lipoili, ani nov chokletti Sheel-ak dilio. Sheela tio gheun aplea ghora gelem ani Ravi godd'dde gheun aplea ghora gelo.

Tie rati Ravik koxich nhid poddonam zali. Apnnem Sheelak fottiolem tem chitr, porot-porot tache mukhar yeunk laglem. Tem chintun-chintun tachech kalliz zodd zalem. Sheela sust huskea



meklem nhidlem. Kiteak, tannem konnak fottounk nam. Zo konn dusreak fottitoa, taka kednanch sukh mellonam mhoonn Ravik gomon ailem.

Dusrea disa xallek vetanam, Ravin lipoiloli choklett Sheelak dili. Tea disa thaun Ravi sust nhidlo.

– Manuel Fernandes



Veoktichitronn

Binalakshmi Nepram

Manipur rajyant z h o g d d i m - m a r a - m a r i k a n i h e r k a r n n a n k l a g u n z a i t i o o s o r i v i d h v a z a u n k p a v l o l i o . B i n a l a k s h m i N e p r a m o s l e a s o n d o r b h a n t a p u n n v i d h v a z a u n a p n n e m j e m k i t e m b h o g l e m t e m o n n b h o v u n d u s r e a n c h e m d u k h l h o u k o r u n k t a n n e m p a u l m a r l e m . A p u n n j e m k i t e m b h o g t a t e m a p l i e a v o i k u i b h o g u n p o d d l o l e m m h o n n z a n n u n g h e u n d u s r e a m p a s o t t e m j i y e l e m .

Zaitea ostoriank ghov nam zaun, bhurgeank bapui nam zaun ani avoik, aplo bhurgo nam zaun, tanchea kuttumbant kitle koxtt uprastat te vollkhon, tanchea adharak pavonk tannem paul marlem. Ghoddttat te bhoxen duddvancho adhar, kopdde, xinvpachim yontram toxench thoddem bhou rinn diun tanchea pain-iancher tankam ubim korun Nepram fuddem sorlem.

Ho vaur fuddem vhoronk ‘Manipur Women Gun Survivors Network’ sonstha suru korun vidhva ostoriancho fuddar ghoddoun haddunk tem vaurlem. Zanche lagim Court-ant nit melloun gheunk case zhuzonk ghoddonnam tankam, hea aplea supurlea vaura udexim mozot korun tem fuddem sorlem. Ostorianchie kuveti pormannem tankam vaur korun tannem sondi dili. Ghoddttat te bhoxen tankam pidde vellar ilaz favo korun tannem proyoti kelo. Aplea lhan punn mhan kornie vorvim vidhvank tem alaxiro zalem.

– Pri. Myron Jeson Barreto



Kovita

Sanddlom

Oskot xorirachi murti zaunchi
Thokolie jinnek mukti melchi
Ont nam koslich khont nam
Tuttlem natem konnak xinnonam

Sorli protikxa, buddli opekxa
Uddonk zainam moddlim pakham
Dhanvonk zainam dhorlim pengttam
Vatt visorlom nisron paulam

Varear soddlim fultim chintnam
Umtteamni roddli kallzam-bhavna
Konnech korun nam tulnam
Kallzant buddlim axechim uddnnam

Jinnentlem ostvit zalem ritem
Dhanvon mon zalem pixem
Sukh sodit khui pavlom
noklom

Sanddlolem sodtanam khud

sanddlom

– Mariano Lucas Diniz



daiz samballun dovrunk vaurpachi goroz asa. Anik ek gozal thoim vegli disli ti mhunnlear, je konnem bhag ghettolo, tankam sogleank promannpotram bhettolim.

‘Ghumott Gazota’ sarke poromporik daizacher attaplole anikui karyokrom’ Göybhör zaunk zai. Tednanch ghumttachea mogak ani tacho nad fuddile pillgiek tigoun dovorce khatir ek akantacho vaur zatolo.

– Alvaro Gomes



Atanchie pillgiek ho ek ut'tejon divpi ekdom' boro karyokrom' asa. Hie sanjehie karyavollint tannim bailanche ghumtta nadar kelole loknach sador kele. Hie kariavollicho mukhel sutrdar zaun aslo amcho famad Konknni borovpi Bab Vincy Quadros. Hiech toren herui koddem sanddot vetole amchem